


यूरोप के कई देशों की धरती बनी आग की भट्टी

- दुनिया 12 देशों रेड अलर्ट, 1300 लोगों की मौत
- रिकॉर्ड तोड़ गर्मी ने बढ़ाई मुश्किलें

मॉकन, 29 जून. यूरोप और अमेरिका के कई हिस्सों में भीषण गर्मी का प्रकोप जारी है. लगातार बढ़ते तापमान ने जनजीवन के साथ-साथ बुनियादी ढांचे पर भी असर डाला है. हीटवेव के कारण अब तक 1300 लोगों की मौत हो गई है.

कई देशों में रिकॉर्ड स्तर का तापमान दर्ज किया गया है और प्रशासन लोगों को अत्यधिक गर्मी



से बचाव के लिए लगातार सतर्क रहने की सलाह दे रहा है. रिपोर्टों के अनुसार, जर्मनी, डेनमार्क और चेक गणराज्य सहित यूरोप के कई

क्षेत्रों में तापमान सामान्य से काफी अधिक दर्ज किया गया. जर्मनी के मॉकन-डूरुविटज क्षेत्र में तापमान 41.5 डिग्री सेल्सियस तक पहुंचने

की जानकारी सामने आई है. अत्यधिक गर्मी के कारण कई शहरों में सार्वजनिक गतिविधियां प्रभावित हुई हैं और लोगों को

अनावश्यक रूप से घर से बाहर न निकलने की सलाह दी गई है. इसी के चलते दुनिया 12 देशों में रेड अलर्ट जारी किया गया है.

जर्मनी की राजधानी बर्लिन में भीषण गर्मी के बीच पुलिस ने कुछ स्थानों पर लोगों को राहत पहुंचाने के लिए वाटर केनन के माध्यम से पानी की बौछार की. वहीं, नीदरलैंड और जर्मनी के कुछ हिस्सों में अत्यधिक तापमान का असर सड़कों और रेल ढांचे पर भी देखने को मिला. गर्मी के कारण कहीं सड़कों प्रभावित हुई तो कहीं रेल पटरियों पर तापीय दबाव की स्थिति बनी. अमेरिका के फोनिक्स शहर में भी अत्यधिक गर्मी की चेतावनी जारी की गई है.

विशेषज्ञ रंजन प्रकाश के अनुसार, वर्तमान मौसम की स्थिति पर ओमेगा ब्लॉक नामक वायुमंडलीय पैटर्न का भी प्रभाव माना जा रहा है, जिसमें गर्म हवा का क्षेत्र लंबे समय तक एक ही इलाके में बना रहता है. पिछले 8 से 10 साल से ऐसे ही तापमान की बढ़ोतरी हो रही है. वहीं, वैज्ञानिकों का कहना है कि लगातार बढ़ रही चरम मौसमी घटनाएं जलवायु परिवर्तन के व्यापक प्रभावों की ओर संकेत करती हैं.



विश्व को पूर्णता प्रदान करना हमारा कार्य है : मोहन भागवत

बेंगलुरु, 28 जून. भारतीय शिक्षण मण्डल की तीन दिवसीय अखिल भारतीय प्रान्त टोली बैठक का आज आर्ट ऑफ लिविंग इंटरनेशनल सेंटर, बेंगलुरु में सफलतापूर्वक समापन हुआ.

बैठक में देश के 43 प्रान्तों से आए लगभग 380 प्रतिनिधियों—कुलपति, शिक्षाविद, शोधकर्ता, नीति-निर्माता, शिक्षक एवं कार्यकर्ताओं—ने सहभागिता की. समापन सत्र के मुख्य अतिथि राष्ट्रीय स्वयंसेवक संघ के परम पूजनीय सरसंचालक डॉ. मोहन भागवत जी रहे. इस अवसर पर

राष्ट्रीय स्वयंसेवक संघ के अखिल भारतीय कार्यकारिणी सदस्य डॉ. मनमोहन वैद्य जी, भारतीय शिक्षण मण्डल के राष्ट्रीय अध्यक्ष डॉ. सच्चिदानन्द जोशी जी, अखिल भारतीय महामंत्री डॉ. भरत शरण जी, अखिल भारतीय संगठन मंत्री बी.आर. शंकरानन्द जी सहित अखिल भारतीय कार्यकारिणी के सदस्य एवं देशभर से आए प्रान्त प्रतिनिधि उपस्थित रहे. बैठक का वृत्त तथा तीन दिवसीय चिंतन-मंथन के प्रमुख निष्कर्ष भारतीय शिक्षण मण्डल के अखिल भारतीय संयुक्त महामंत्री सुनील शर्मा जी ने प्रस्तुत किए.

विश्व को सही बोध देने वाली शिक्षा का निर्माण करें

अपने मार्गदर्शन में प.पू. सरसंचालक डॉ. मोहन भागवत जी ने कहा कि आज विश्व अनेक संकटों और जटिल प्रश्नों से जूझ रहा है. वर्तमान वैश्विक विचारधाराएं और व्यवस्थाएं जीवन को आंशिक रूप से देखती हैं, जबकि भारत की दृष्टि जीवन, समाज, प्रकृति और समस्त सृष्टि को एकात्म रूप में समझती है. उन्होंने कहा कि भारत की ज्ञान परम्परा का उद्देश्य किसी पर प्रभुत्व स्थापित करना नहीं, बल्कि धर्म, संतुलन और समस्त मानवता के कल्याण का मार्ग प्रशस्त करना है. उन्होंने कहा, विश्व को पूर्णता प्रदान करना हमारा कार्य है। यह कार्य ऐसी शिक्षा व्यवस्था के निर्माण का प्रयास है जो मनुष्य के समग्र विकास को केंद्र में रखती है तथा केवल आजीविका या आर्थिक सफलता तक सीमित नहीं रहती.

एक नजर में

सुरक्षा बलों ने मणिपुर में चार उग्रवादियों को गिरफ्तार किया
इंफाल, 29 जून. मणिपुर पुलिस ने सुरक्षा बलों के साथ मिलकर सफल अभियान चलाते हुए राज्य भर में अलग-अलग विद्रोही संगठनों से जुड़े चार उग्रवादियों को गिरफ्तार किया है. पुलिस ने इस अभियान में भारी मात्रा में हथियार, गोला-बारूद और हेरोइन भी बरामद की है. पुलिस सूत्रों ने सोमवार को बताया कि एक अभियान में सुरक्षा बलों ने अलग-अलग जगहों से दो संदिग्ध उग्रवादियों को गिरफ्तार किया. एक अन्य अभियान में, सुरक्षा बलों ने थोबल जिले के खोंगजोम पुलिस स्टेशन के तहत खोंगजोम इलाके से एक उग्रवादी संगठन के स्वयंभू फेडन बताने वाले व्यक्ति को गिरफ्तार किया. अभियान के दौरान, उसके पास से मैगजीन के साथ एक नौ एएमएम पिस्तौल, 97 जिंदा कारतूस और बिना रजिस्ट्रेशन वाली टोयोटा फोर्च्यूनर जूट की गयी.

पुलिस ने दो बांछित अपराधियों को दबोचा

नई दिल्ली, 29 जून. राष्ट्रीय राजधानी की नजफगढ़ थाना पुलिस ने द्वारका जिले में एक अभियान चलाकर दो बांछित अपराधियों रोहित लांबा उर्फ अमित उर्फ मोहित और रितिक ठाकुर को गिरफ्तार किया है. पुलिस ने सोमवार को बताया कि छिपाकर रखे गए हथियार को ले जाने के दौरान हुई कथित मुठभेड़ में रोहित लांबा के पैर में गोली लगी है. उसके पास से एक अवैध पिस्तौल, एक मैगजीन, चार जिंदा कारतूस और तीन खाली कारतूस बरामद किए गए हैं. द्वारका के पुलिस उपअधुक्त कुशल पाल सिंह ने कहा कि यह कार्रवाई जिले के नो गन्स, नो गैस अभियान का हिस्सा थी. जिसका उद्देश्य अवैध हथियारों और संगठित आपराधिक गतिविधियों पर नकेल कसना है.

निर्माणाधीन इमारत गिरने से 3 की मौत

जयपुर, 29 जून. राजस्थान के जयपुर में बड़ा हादसा हो गया है. अमेर इलाके में एक निर्माणाधीन इमारत की दीवार ढहने से तीन मजदूरों की मौत हो गई, जबकि कई अन्य मजदूरों को मलबे में फंसे होने की आशंका है। घटना की जानकारी मिलने के बाद स्थानीय प्रशासन, पुलिस और रेस्क्यू टीम मौके पर पहुंची और फिलहाल बचाव दल की टीम ने रेस्क्यू ऑपरेशन शुरू कर दिया है और घायलों को अस्पताल पहुंचाया गया. एनडीआरएफ और एसडीआरएफ की टीमों भी मौके पर पहुंची हैं. कलेक्टर संदेश नायक ने तीन मजदूरों की मौत की पुष्टि की है. मौके पर मौजूद लोगों ने बताया कि जयपुर के ताला मोड़ इलाके में नाले की खुदाई का काम चल रहा है.

चम्पावत को विकास और स्वास्थ्य की बड़ी सौगात

चम्पावत, 29 जून. मुख्यमंत्री पुष्कर सिंह धामी ने सोमवार को चम्पावत को विकास और स्वास्थ्य क्षेत्र में बड़ी सौगात देते हुए 164 करोड़ रुपये से अधिक की विभिन्न परियोजनाओं का लोकार्पण एवं शिलान्यास किया. मुख्यमंत्री ने 123.79 करोड़ रुपये की 17 विकास योजनाओं का लोकार्पण एवं शिलान्यास करने के साथ ही करीब छह करोड़ की लागत से स्थापित अत्याधुनिक एमआरआई मशीन का लोकार्पण किया. उन्होंने कहा कि चम्पावत को उत्तराखंड का मॉडल जिला बनाना उनका संकल्प है और राज्य सरकार सीमांत क्षेत्रों को विकास की मुख्यधारा से

जोड़ने के लिए निरंतर कार्य कर रही है।

मुख्यमंत्री ने 27.79 करोड़ रुपये की लागत से पूर्ण हुई आठ विकास योजनाओं का लोकार्पण तथा 96 करोड़ रुपये की लागत से नौ नई योजनाओं का शिलान्यास किया. इस दौरान लगभग 3.50 करोड़ रुपये की लागत से विकसित जिम कॉवर्ट ट्रेल का उद्घाटन तथा रोडवेज बस स्टेशन परिसर में बनने वाले आधुनिक सिटी सेंटर का भूमि पूजन भी किया. उन्होंने कहा कि लगभग 62.33 करोड़ रुपये की लागत से बनने वाला बहुमंजिला पार्किंग एवं शॉपिंग कॉम्प्लेक्स नगर की पार्किंग समस्या का समाधान करेगा और स्थानीय व्यापार को नई गति देगा।

आज का इतिहास

- 1294 रिवटजरलैंड के बर्न प्रांत से यहूदियों को बाहर निकाला गया.
- 1855 बंगाल के भोगनादिषी में सशस्त्र संथालों ने विद्रोह का बिगुल फूंक दिया.
- 1868 क्रिस्टोफर श्लेस ने टाइपराइटर के लिए पेटेंट अधिकार हासिल किया. अदा कैपले अमेरिका में लॉ कॉलेज से ग्रेजुएट करने वाली पहली महिला बनीं.
- 1876 सर्बिया ने तुर्की के खिलाफ युद्ध की घोषणा की.
- 1888 फ्रेडरिक डगलस अमेरिकी राष्ट्रपति चुनाव के लिए नामांकित होने वाले पहले अफ्रीकी-अमेरिकी बने.
- 1894 सोलबॉन पेरिस में अंतर्राष्ट्रीय ओलंपिक समिति की स्थापना हुई.

3 साल की बच्ची से दुष्कर्म-हत्या के दोषी को फांसी की सजा

पुणे, 29 जून. महाराष्ट्र के पुणे जिले में तीन वर्षीय बच्ची से दुष्कर्म और हत्या के मामले में विशेष फास्ट ट्रैक अदालत ने 65 वर्षीय दोषी भीमराव कांबले को मृत्युदंड की सजा सुनाई है.

अदालत ने इस अपराध को रेयरेस्ट ऑफ रेयर श्रेणी में रखते हुए कहा कि आरोपी का कृत्य अत्यंत क्रूर, अमानवीय और

बर्बर था. वारदात के लगभग 60 दिन बाद सुनाए गए इस फैसले में अदालत ने कहा कि दोषी के सुधरने की कोई संभावना दिखाई नहीं देती। विशेष न्यायाधीश एस. आर. सालुंखे ने अपने फैसले में कहा कि पीड़िता एक मासूम और असहाय बच्ची थी तथा उसके साथ अत्यंत अमानवीय व्यवहार किया गया।

नई दिल्ली, 29 जून. उपराष्ट्रपति सी.पी. राधाकृष्णन ने सोमवार को कांग्रेस अध्यक्ष मल्लिकार्जुन खरगे सहित राज्यसभा के नवनिर्वाचित आठ सदस्यों को राज्य सभा की सदस्यता की शपथ दिलाया.

राज्यसभा सचिवालय की ओर से जारी विज्ञप्ति के अनुसार श्री राधाकृष्णन ने संसद भवन में आयोजित एक सादे समारोह में जिन सदस्यों को राज्यसभा सदस्य के रूप में शपथ दिलायी उनमें कर्नाटक से निर्वाचित हुए श्री खरगे, गुजरात से भारतीय जनता पार्टी (भाजपा) उम्मीदवार के तौर पर निर्वाचित हुए जीतेन्द्र मेघजीभाई कंठारिया और मानसिंह मेरामन परमार, कर्नाटक




से भाजपा की डॉ. अलका सिंह शामिल हैं. इस मौके पर केंद्रीय तरुण चुप, महाराष्ट्र से निर्वाचित हुए राष्ट्रवाद कांग्रेस पार्टी (राकापा) के राजेंद्र होरालाल जैन, मणिपुर से भाजपा की अधिकारीमायुम शाहदा देवी ऊर्फ मैमोम शाहदा देवी और राजस्थान

से भाजपा की डॉ. अलका सिंह शामिल हैं. इस मौके पर केंद्रीय मंत्री जे.पी. नड्डा, अर्जुन राम मेघवाल, किरन रिजिजू और कांग्रेस की वरिष्ठ नेता सोनिया गांधी, प्रियंका गांधी वाड़ा, केसी वेणुगोपाल सहित कई अन्य नेता मौजूद रहे.

भरत तिवारी एनकाउंटर पर पूर्व डीजीपी के सवाल

पटना, 29 जून. भरत तिवारी एनकाउंटर मामले में लगातार पुलिस की कार्यशैली पर सवाल उठ रहे हैं. बिहार के पूर्व डीजीपी अभयानंद ने भी इस एनकाउंटर पर गंभीर सवाल उठाए हैं.

उनका कहना है जब एनकाउंटर हुआ तब मौके पर जगदीशपुर के एसडीएम भी मौजूद थे. लेकिन उनका वहां होना हैरानी भरा है. क्योंकि इस तरह की कार्रवाई में एसडीएम का कोई काम नहीं होता है. पूर्व डीजीपी का कहना है कि भरत तिवारी के शरीर में कितनी गोली लगी यह कम महत्वपूर्ण है, बल्कि यह देखना जरूरी है कि फायरिंग कितनी दूरी



एसडीएम रेड में क्यों थे : पूर्व डीजीपी

से हुई है. इन सब बातों की निष्पक्षता के साथ जांच होनी चाहिए. पूर्व डीजीपी ने कहा कि एसडीएम का क्राइम या रेड से कोई संबंध नहीं होता है.

वीरता पदक

राष्ट्रपति ने बहादुर जवानों को किया सम्मानित, रंजीत सिंह को अति विशिष्ट सेवा मेडल

राष्ट्रपति भवन में सजा वीरता का सम्मान

नई दिल्ली, 29 जून. राष्ट्रपति द्रौपदी मुर्मु ने सोमवार को राष्ट्रपति भवन में आयोजित डिफेंस इन्वेन्ट्रिचर सेरेमनी-2026 में सशस्त्र बलों, केंद्रीय सशस्त्र पुलिस बलों तथा अन्य सुरक्षा एजेंसियों के वीरता पदक विजेताओं को सम्मानित किया।

इस गरिमामय समारोह में उन अधिकारियों और जवानों को अलंकरण प्रदान किए गए, जिन्होंने राष्ट्र की सुरक्षा, आतंकवाद-रोधी अभियानों और मानवीय मिशनों में असाधारण साहस, नेतृत्व और समर्पण का परिचय दिया। समारोह के दौरान लेफ्टिनेंट



जनरल रंजीत सिंह को उनकी उत्कृष्ट और विशिष्ट सेवाओं के लिए अति विशिष्ट सेवा मेडल प्रदान किया गया. यह सम्मान रक्षा सेवाओं में उल्लेखनीय योगदान देने वाले वरिष्ठ सैन्य अधिकारियों को दिया जाता है. राष्ट्रपति द्वारा प्रदान किए गए

वीरता पुरस्कार जम्पू-कश्मीर, पूर्वोत्तर भारत और देश की सीमाओं पर आतंकवाद, उग्रवाद तथा दुश्मन की गतिविधियों के खिलाफ चलाए गए अभियानों में बहादुरी का प्रदर्शन करने वाले सैनिकों के अदम्य साहस का प्रतीक हैं.

इसके अलावा हवाई अभियानों, समुद्री सुरक्षा अभियानों और आपदा एवं मानवीय राहत कार्यों में उत्कृष्ट योगदान देने वाले अधिकारियों और जवानों को भी सम्मानित किया गया. यह समारोह भारतीय सशस्त्र बलों और सुरक्षा एजेंसियों के शौर्य, अनुशासन और राष्ट्रसेवा की भावना को सम्मानित करने का महत्वपूर्ण अवसर माना जाता है. वीरता पदक न केवल व्यक्तिगत उपलब्धियों का सम्मान है.

सरकार चंदा चोरों को बचा रही : केजरीवाल

नई दिल्ली, 29 जून. अरविंद केजरीवाल ने अपने एक्स पोस्ट में बार एसोसिएशन के फैसले का उल्लेख करते हुए कहा कि उन्होंने कुछ दिन पहले ही दावा किया था कि सरकार कथित 'चंदा चोरों' के साथ खड़ी है.

उन्होंने आरोप लगाया कि कई कथित 'चंदा चोर' सरकार का हिस्सा हैं और उन्हें बचाने का प्रयास किया जा रहा है. केजरीवाल ने अपने संदेश में कहा कि अब केवल कानूनी कार्रवाई की बात पर्याप्त नहीं है, बल्कि पूरे देश को ऐसे लोगों और उनके सहयोगियों का सामाजिक बहिष्कार करना चाहिए. उनके अनुसार, समाज को भ्रष्टाचार और आर्थिक अनियमितताओं के खिलाफ एकजुट



चंदा चोरों पर केजरीवाल का हमला

होकर सख्त संदेश देना चाहिए. केजरीवाल ने अपने पोस्ट में किसी व्यक्ति या संस्था का नाम नहीं लिया और न ही अपने आरोपों के समर्थन में कोई साक्ष्य साझा किया.